



# IR-RUŻARJU

L-ikel kif kien jissajjar fl-antik għadu tajjeb għal-lum. Hafna minnkom għadhom jiftakru t-togħma tal-fenek imsajjar min-nanna. Il-fenek għadu tajjeb għal żmienna. It-talba tar-Rużarju wkoll hija tajba, għalkemm ġejja miż-żminijiet tan-Nofs.

Ir-Rużarju kien il-Bibbja tal-fqir li ma kienx jaf jaqra.



Il-misteri tar-Rużarju qishom bħal xeni meħudin mill-Bibbja.

Illum ir-Rużarju huwa wkoll meditazzjoni tax-xeni tal-Vanġelu li hafna ma għandhomx il-ħin jiffħu l-Kelma t'Alla.

Fir-Rużarju għandna l-ħajja ta' Ġesù rakkontata fil-qosor.

Fir-Rużarju nimxu ma' Ġesù f'mumentu kruċjali tal-ħajja tiegħu.

Darba minnhom, il-Papa San Ġwanni Pawlu II kien qal li "Hemm bżonn ta' Kristjaneżmu li jiddistingwi ruħu qabelxejn bl-arti tat-talb".

Iva, it-talb huwa kapolavur ta' mħabba u sentimenti sbieħ. Fit-talba tar-Rużarju u f'talb ieħor stħajlek qisek qed tħares f'għajnejn Ġesù, li għandu l-mod tiegħu kif iwieġbek fir-ruħ tiegħek.

**L-Arcipriet Jimmy Xerri**



Hawn familja lesta li tagħti b'xejn żewġ heaters tal-gass. Jekk tafu b'xi hadd li għandu bżonnhom, kellmu lill-Arcipriet.

## AVVIŻI:

**RUŻARJU FIL-BERAĦ:** nhar l-Erbgħa 20 ta' Ottubru fl-4:15pm fil-Belvedere ta' Cocco Palmieri.

**ĊELEBRAZZJONI TAT-TFAL:** navżawkom li nhar l-Erbgħa 20 ta' Ottubru, iċ-ċelebrazzjoni għat-tfal tal-years 2, 3, 4 u 5 se ssir fil-knisja fis-5:45pm.

**LAQGHA TA' TALB FUQ L-ISPIRITUALITÀ TA' DUN MIKIEL ATTARD:** nhar l-Erbgħa li ġej, 20 ta' Ottubru. Il-laqgħa ser titmexxa minn Miriam Portelli li fiha ser tagħtina l-esperjenza tagħha ta' Dun Mikiel speċjalment waqt l-esperjenzi fil-missjoni. Din ser tkun fil-knisja Bażilika u tibda fis-6:00pm. Kulhadd huwa mistieden. Tkun imxandra wkoll diretta fuq *Mnarjalive*.

**IL-KDŻG:** qed torganizza tliet serati ta' laqgħat u mument ta' kondivizzjoni bl-isem *3 Basics*. Dawn huma indirizzati liż-żgħażaġh Għawdxin li jgħixu Malta u qed jinħadmu bil-kollaborazzjoni taċ-Chaplaincy tal-Università u tal-GUG. Ser isiru nhar it-Tlieta 19, l-Erbgħa 20 u l-Ħamis 21 ta' Ottubru fit-8:00pm fiċ-Chaplaincy tal-Università.

**ATTIVITAJIET GĦALL-ANZJANI:** bl-għajnuna t'Alla reġġhu bdew il-laqgħat għall-anzjani, sewwa dawk li jsiru fis-Sala Parrokkjali fi Triq Xandriku, u wkoll dawk li jsiru mill-Għaqda Dun Frangisk Grima. Min irid iktar informazzjoni jkellem lil Lina Mifsud għall-ewwel laqgħa. Il-programm tal-laqgħat tal-Għaqda Dun Frangisk Grima tistgħu takkwistawh mill-Uffiċċju Parrokkjali.

**IL-BAMBIN TA' SPANJA:** il-biljetti għal-lotterija tal-Bambin ta' Spanja nbiegħu kollha. Niringrazzjaw lil kull min ghen. Kif tafu li jidhol imur għall-ispejjeż diversi li jkollha l-parroċċa. Billi ma baqgħalniex biljetti, se nantiċipaw it-tluġh tal-lotterija għad-9 ta' Novembru, il-jum iddedikat għat-tfal fl-okkażjoni tal-festa ta' San Koronatu martri. Il-Bambin se jittella' dritt wara l-quddiesa tal-9.45am.

**ROKNA EKOLOĠIKA:** "Greenwashing" hija kelma li tintuża mill-ambjentalisti u li tindika l-"arti" ta' dawk li filwaqt li jkissru l-ambjent, jgħidu li qed iħarsuh.

## Ħin tal-Quddies

**Ħdud u Festi:** 5:30am; 6:30am; 8:30am; 9:45am; 11:00am; 5:00pm; 7:00pm

**Mit-Tnejn sas-Sibt:** 5:30am; 6:15am; 7:00am; 7:45am; 9:00am; 5:00pm; 6:30pm

**KNISJA TAL-QALB TA' ĠESÙ:** matul il-**ġimgħa:** 11.00am **il-Ħadd:** 7.15am

**KAPPELLA TAS-SORIJET:** matul il-**ġimgħa:** 6.30am **il-Ħadd:** 6.15am

**KAPPELLA SANTA TEREZA TA' KALKUTTA:** il-**Ħadd:** 7.30am